

प्रेषक,

मधुकर गुप्ता,
मुख्य सचिव,
उत्तरांचल शासन ।

सेवामें,

समस्त प्रमुख सचिव/सचिव,
उत्तरांचल शासन ।

कार्मिक अनुभाग-2

देहरादून: दिनांक: 6 जुलाई, 2003

विषय: विदेश प्रशिक्षण, विदेश सेवायोजन, गोष्ठी, सेमीनार तथा व्यक्तिगत कार्यों से विदेश जाने हेतु प्रदेश के सरकारी सेवकों को अनुमति प्रदान किया जाना ।

महोदय,


उपर्युक्त विषय पर मुझे यह कहने का निदेश हुआ है कि विदेश प्रशिक्षण, विदेश सेवायोजन, गोष्ठी, सेमीनार तथा व्यक्तिगत कार्यों से विदेश जाने हेतु प्रदेश के सरकारी सेवकों को अनुमति प्रदान किये जाने के सम्बन्ध में शासनादेश संख्या: 662/कार्मिक-2/2002 दिनांक: 18 जुलाई, 2002 द्वारा नीति निर्धारित की गयी है । उक्त शासनादेश में भारतीय प्रशासनिक सेवा, प्रादेशिक सिविल सेवा, विभागाध्यक्ष, निगमों के अध्यक्ष एवं निगमों के प्रबन्ध निदेशकों के विदेश सेवायोजन विदेशों में आयोजित प्रशिक्षण, सेमीनार, विचार गोष्ठी, स्टेडी टूर, सिम्पोजियम, वर्कशाप, स्कालरशिप / फ़ैलोशिप, विदेश प्रशिक्षण, निजी कार्य, निजी व्यय पर विदेश यात्रा से सम्बन्धित प्रस्तावों पर कार्मिक विभाग द्वारा मुख्य सचिव एवं मा० मुख्यमंत्री जी का अनुमोदन प्राप्त किये जाने की व्यवस्था की गयी है ।

2. मुझे यह भी कहने का निदेश हुआ है कि शासन द्वारा सम्यक विचारोपरान्त यह निर्णय लिया गया है कि शासनादेश संख्या: 662 /कार्मिक-2 /2002 दिनांक: 18 जुलाई, 2002 में विदेश सेवायोजन एवं विदेशों में आयोजित प्रशिक्षण, सेमीनार, विचार गोष्ठी, स्टेडी टूर, सिम्पोजियम, वर्कशाप एवं स्कालरशिप/ फ़ैलोशिप, विदेश प्रतिनियुक्ति एवं विदेश प्रशिक्षण, निजी कार्य एवं निजी व्यय पर विदेश यात्रा के सम्बन्ध में

अन्य अखिल भारतीय सेवाओं के अधिकारियों के प्रस्तावों पर भी कार्मिक विभाग तथा मुख्य सचिव के माध्यम से मा० मुख्यमंत्री जी का अनुमोदन प्राप्त किया जाये ।

3. अनुरोध है कि कृपया उपरोक्त निर्देशों का कड़ाई से अनुपालन सुनिश्चित किया जाये ।

भवदीय,




(मधुकर गुप्ता)
मुख्य-सचिव ।

संख्या: 1009 / कार्मिक-2/2003, तददिनांक/

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- समस्त विभागाध्यक्ष/प्रमुख कार्यालयाध्यक्ष, उत्तरांचल ।
- 2- समस्त मण्डलायुक्त/जिलाधिकारी, उत्तरांचल ।
- 3- समस्त प्रशिक्षण संस्थान, उत्तरांचल ।
- 4- सचिवालय के समस्त अनुभाग ।
- 5- गार्ड फाईल ।

आज्ञा से,



(आलोक कुमार जैन)
सचिव